



கழகத் தலைவர் - தமிழ்நாடு முதலமைச்சர் தளபதி அவர்களின் ஆணைக்கிணங்க உடன்பிறப்புகளாய் இணைவோம் திட்டத்தின் கீழ் கழக உறுப்பினர்களாக பதிவு செய்தவர்களுக்கு புதிய உறுப்பினர் அட்டை வழங்கும் பணியினை சேலம் கீழக்கு மாவட்டக் கழகச் செயலாளர் எஸ். ஆர். சிவலிங்கம் ஆத்தூர் ஒன்றியக் கழகச் செயலாளர் டாக்டர். வே. செழியனிடம் வழங்கினார். மேலும் கீழக்கு மாவட்டத்தில் முதல் கட்டமாக 38, 627 புதிய உறுப்பினர்களுக்கு அட்டை வழங்கும் பணி தொடங்கி வைக்கப்பட்டது. இந்நிகழ்ச்சியில் மாவட்டக் கழக அமைத்தலைவர் கருணாநிதி, மாவட்ட துணைச் செயலாளர் சின்னதுரை, ஒன்றிய கழகச் செயலாளர்கள் மாதேஸ்வரன், மூர்த்தி, மருதமுத்து, சிவராமன், பேரூர் கழக செயலாளர்கள் வெங்கடேசன், சுப்ரமணியபாபு (எ) வெங்கடேஷ், பாலமுருகன், மாவட்ட விவசாய அணி அமைப்பாளர் சேகர், மாவட்ட நெசவாளர் அணி அமைப்பாளர் ஏ. ஏ. ஆறுமுகம், மாவட்ட விவசாயாடடு மேம்பாட்டு அணி அமைப்பாளர் ப்ரண்டன் ரமேஷ், மாநில பொதுக்குழு உறுப்பினர் சோமநந்தரம் மற்றும் கழக முன்னோடிகள் வீராசாமி, நடராஜ், ரஜினி, சுரேஷ் உள்ளிட்டோர் கலந்து கொண்டனர்.

நா.புகழேந்தி எம்.எல்.ஏ. தலைமை! டாக்டர் பொன்கெளதமசிகாமணி எம்.பி. முன்னிலை!

விழுப்புரம் தெற்கு மாவட்ட இளைஞர் அணி ஆலோசனைக் கூட்டம்!

அமைச்சர் க.பொன்முடி - பா.அப்துல்மாலிக் சிறப்புரை! செ.தினகரன் அறிவிப்பு!

விழுப்புரம், நவ. 21 - விழுப்புரம் தெற்கு மாவட்ட இளைஞர் அணி ஆலோசனைக் கூட்டம் மாவட்டச் செயலாளர் நா.புகழேந்தி எம்.எல்.ஏ. தலைமையில் கள்ளக்குறிச்சி நாடாளுமன்ற உறுப்பினர் டாக்டர் பொன் கௌதமசிகாமணி முன்னிலையில் நடைபெறுகிறது. இதில் உயர்கல்வித் துறை அமைச்சர் முனைவர் க.பொன்முடி மற்றும் இளைஞர் அணி மண்டல பொறுப்பாளர் பா.அப்துல் மாலிக் ஆகியோர் சிறப்பு ரையாற்றுகிறார்கள். மாபட்ட இளைஞரணி துணை அமைப்பாளர்கள் எஸ். அன்பு, டி.டி. ஜே. ராஜுவேல், எஸ். பாலாஜி, பா. கலைவாணன், ஏ.சி.கே. பிரேம், ஏ.கே. தேவேந்திரன் ஆகியோர் கலந்து கொள்கின்றனர்.

இக்கூட்டத்தில் ஒன்றிய, நகர, பேரூர் அமைப்பாளர்கள், துணை அமைப்பாளர்கள் தவறாமல் கலந்து கொள்ள வேண்டும் எனக் கேட்டுக் கொள்கிறேன்.

வாருள்: நவம்பர் 27 கழக மாலை 3.00 மணியளவில் இளைஞரணி செய

உத்தரகாண்ட் சுரங்கப்பாதையில் சிக்கியுள்ள

தொழிலாளர்கள் விரைவில் மீட்கப்படுவர்! மீட்புக்குழு தகவல்!

டேராடூன், நவ. 21 - உத்தரகாண்ட் மாநிலம் உத்தரகாசியில் பிரம் மகால் யமுனோத்ரி தேசிய நெடுஞ்சாலையில் சிக்கியாரா, தண்டல்கான் பகுதிக்கு இடையே சுரங்கப்பாதை அமைக்கும் பணி நடைபெற்று வருகிறது. அந்தப் பாதையின் ஒரு பகுதியில் கடந்த 12ம் தேதி மண் சரிந்து விபத்து ஏற்பட்டது.

அதில் 41 தொழிலாளர்கள் சுரங்கத்தின் நடுவில் சிக்கிக் கொண்டுள்ளனர். அவர்களை மீட்கும் முயற்சியில் மத்திய, மாநில அரசுகள் மற்றும் பேரிடர் மீட்புக் குழுவின் ஈடுபட்டு வருகின்றனர்.

சுரங்கத்தின் உள்ளே சிக்கியுள்ள தொழிலாளர்களுக்கு குழாய் மூலம் ஆக்சிஜன் செலுத்தப்பட்டு வருகிறது. மற்றொரு குழாய் வழியாக அவர்களுக்கு திரவ உணவும் அனுப்பப்பட்டு வருகிறது.இந்நிலையில், மீட்புப் பணிகளை விரைவுபடுத்த ம.பி. மாநிலம் இந்துரிலிருந்து விமானப் படையின் சி17 விமானம் மூலமாக ஏற்கனவே மற்றொரு துளையிடும் இயந்திரமும் சிக்கியாரா பகுதிக்கு கொண்டு வரப்பட்டது. துளையிட்டுக் கொண்டிருந்த நிலையில் இயந்திரத்தில் சத்தம் வந்ததால் துளையிடும் பணி நிறுத்தப்பட்டது. மீட்பு பணிகள் தொடர்ந்து நடைபெற்று வருகின்றன.

இந்நிலையில் மீட்புப் பணிகளை ஒருங்கிணைப்பதற்காக பிரதமரின் முன்னாள் ஆலோசகர் பாஸ்கர் குல்பே வந்துள்ளார்.

அவர் கூறும்போது, மத்திய பிரதேசத்தில் இருந்து கொண்டு வரப்பட்ட இயந்திரம் மூலம் செங்குத்தாக துளையிடும் பணி நடைபெற்று வருகிறது.

தொழிலாளர்களை மீட்க ஒரு திட்டம் மட்டுமல்லாமல் வேறு சில திட்டங்களையும் செயல்படுத்த நாங்கள் ஆலோசித்து வருகிறோம். மீட்புப் படையினரின் ஒருங்கிணைந்த முயற்சியால் தொழிலாளர்கள் விரைவில் மீட்கப்படுவார்கள் என்றார்.

சுரங்கப்பாதையில் சிக்கி உள்ளவர்களின் உடல்நிலை மோசமடைவதற்கு முன்பு அவர்களை விரைவில் மீட்க வேண்டும் என்று தொழிலாளர்களில் ஒருவரின் சகோதரர் கோரிக்கை விடுத்துள்ளார்.



தஞ்சை மாவட்டம், புன்னைநல்லூர் மாரியம்மன் கோவில் அருகில் வருகை தந்த முத்தமிழற்குர் கலைஞர் அவர்களின் புகழ்பாடும் முத்தமிழ்த்தேரினை வரவேற்று, தேரில் அமைக்கப்பட்டுள்ள கலைஞர் அவர்களின் திருவுருவச் சிலைக்கு மாவட்ட ஆட்சியர் தீபக் ஜேக்கப் தலைமையில் நாடாளுமன்ற உறுப்பினர்கள் எஸ்.எஸ்.பழநிமாணிக்கம், செ. இராமலிங்கம், தஞ்சை மாநகராட்சி மேயர் சண். இராமநாதன், மாவட்ட ஊராட்சிக்குழு தலைவர் உஷா புண்ணியமூர்த்தி, துணை மேயர்கள் சு.ப.தமிழமுகன் (கும்பகோணம்), மரு.அஞ்சகம் பூபதி, (தஞ்சாவூர்) உள்ளிட்ட கழக நிர்வாகிகள் மாலை அணிவித்து மரியாதை செய்தனர்.

டெல்லியில் காற்றின் தரம் தொடர்ந்து மோசம்!

புதுடெல்லி, நவ. 21 - தலைநகர் டெல்லியில் குளிர்காலம் தொடங்கியது முதலே காற்று மாசு அதிகரித்து காணப்பட்டது. ஒவ்வொரு ஆண்டும் காற்றின் தரம் இப்படித் தான் மோசமடையும் இந்த நிலையில் டெல்லி மற்றும் சுற்றுவட்டார பகுதிகளில் நிலவி வரும் மோசமான புகை மூட்டத்தால் மக்கள் சுவாசிக்க முடியாத நிலையில் இருந்தனர். டெல்லியில் காற்றின் தர குறியீடு 300 புள்ளிகளை தாண்டி இருந்தது. இது மிகவும் மோசமான பாதிப்பு ஆகும். இதனால் கடந்த 9 ஆம் தேதி முதல் டெல்லியில் உள்ள அனைத்து பள்ளிகளுக்கும் விடுமுறை அறிவிக்கப்பட்டது.

இந்த நிலையில் டெல்லியில் காற்று மாசு சற்று குறைந்துள்ளதால் நேற்று முதல் அனைத்து அரசு, அரசு உதவிப்பெறும் பள்ளிகள், தனியார் பள்ளிகள் செயல்படும் என தெரிவிக்கப்பட்டது.

இந்த நிலையில், மத்திய மாசுக் கட்டுப்பாட்டு வாரியத்தின் (CPCB) தகவலின்படி, தேசிய தலைநகரில்

காற்றின் தரக் குறியீடு (310) 'மிகவும் மோசமான' பிரிவில் உள்ளதாக தெரிவிக்கப்பட்டுள்ளது.

காற்றின் தரம் 50 க்கு கீழ் இருந்தால் நல்லது. 51 முதல் 100 வரை இருந்தால் திருப்தி, 101 முதல் 200 க்கு இடையே இருந்தால் அது மிதமானது. 201 முதல் 300 இடையே இருந்தால் அது மோசமானது, 301 மற்றும் 400 இடையே இருந்தால் மிக மோசமானது என வகைப்படுத்தப்பட்டுள்ளது.



நாள் : 21.11.2023 செவ்வாய்க்கிழமை

ஈரோடு மாவட்டத்தில் கழக மூத்த முன்னோடிகளுக்கு பொற்கிழி வழங்கவும், இளைஞர் அணி செயல் வீரர்கள் சுவட்டத்தில் பாங்கேற்று சிறப்புரையாற்ற வருகை தரும்

கழக இளைஞர் அணிச் செயலாளர் மாண்புமிகு இளைஞர் நலன் மற்றும் விளையாட்டு மேம்பாட்டுத்துறை அமைச்சர்

உதயநிதி ஸ்டாலின்

அவர்களை வருக. வருக.. என அன்புடன் வரவேற்கிறோம்.



அனைத்து மக்களும்: **அந்தியூர் ப.செல்வராசு** எம்.பி.

கழக துணைப் பொதுச்செயலாளர்